





Digitized by the Internet Archive
in 2016 with funding from
Boston Public Library

<https://archive.org/details/inder00reuv>

~~שול~~
שול = ביבליאטעק

№ 10

א. ראובני

קינדער

137

au

פארלאג
קולטור-ליגע
ווארשע.

1911
Faint, illegible title or header text at the top of the page.

34

35

שול = ביבליאטעק

№ 10

א. ראובני

קינדער

פארלאג

„קולטור = ליגע“

ווארשע.

מאָרקורצט פאר קינדער
פון
דער דערציילונג
„נחות“

געדרוקט אין 4000 עקו.
פארשע 1921.

געזעצט ביי י. הענדלער, לאַנגע 26. געדרוקט „אָסוויאַט“, טלאמאַצקע 4.

„Kinder“,—A. Reuveni

Wyd. „KULTUR-LIGE“ Warszawa 1921 r.

Druk. „Oświata“, Warszawa, Tłomackie 4, tel. 236-02.

קינדער.

א.

אין פעלד.

ס'איז אזויגער צוויי נאך האלבן טאג. די זון האט זיך שוין אַ ביסל אַראָפּגערוקט פון מיטן הימל, נאָר ס'איז נאָך שטאַרק הייס. די קינדער האָבן זיך פאַרקליבן אין גראָז און מע זעט זיי ניט אַרויס. פון וועג זעט מען נאָר אַ לאַנג, ברייט, אומרוק פּעלד. דאָס גראָז איז אויסגעוואַקסן הויך און געדיכט. גיך וועט מען עס שניידן און צונויפלייגן אין סטויגן — אָנגרייטן פאַר די בהמות היי אויף ווינטער.

ס'איז ענדע יולי. קיין רעגנס זיינען שוין לאַנג ניט געגאַנגען. די ערד איז טרוקן און אויפגעקנייטשט. דאָס גראָז איז געוואָרן געלבלעך. אַלייכט ווינטעלע בלאָזט איבערן פּעלד, גרין-געלבלעכע כוואַליעס הויבן זיך און פאלן אַראָפּ — עס הוידעט זיך און טאַנצט דער גאַנצער אויבערפלאַך פון פּעלד. די כוואַליעס יאָגן זיך איינע נאָך דער אַנדערער. ווייט-ווייט לויפן זיי אַוועק אַהין, וווּ ס'לאָזן זיך אַראָפּ די בלויע הימלען און גיסן זיך צונויף מיט זי עקן פון דער ערד. דאָרטן בלייבן זיי ליגן און וואַרטן אויף אַ צוריק-ווינט...

דאָס גראָז שאַקלט זיך און ציט זיך נאָך זיי, און באַגלייט זיי
אין זייער לויף, מיט אַ רופנדיק ברומען, מיט אַ פריילעך-
פייפנדיק גערויש ...

די קינדער ליגן אויף די רוקנס און קוקן אַרויף. דאָס
גראָז איז שמעקנדיק און זאָפטיק. אַרום זיי איז עס באַזונדער
גרויס און געדיכט. עס הויבן זיך, ווי אַ וואַלד, פעטע, אָדער-
דיקע, טונקל-גרינע שטאַנגען. גלייך איבער זייערע פנימער
הענגט אַ קליינער, גלאַנציקער הימל-פלעק. די זון זעט מען
ניט, זי איז פאַרשטעלט פון די הויכע גראָזן, נאָר עס פילט
זיך, אַז זי איז דאָ דערפיי. דער הימל-פלעק בלישטשעט ניט-
צו-דערליידן העל, ס'טוען וויי די אויגן צו קוקן.

מישקע קערט זיך איבער מיטן רוקן אַרויף און שטעקט
אַריין דאָס הייסע פנים אין דאָס קילע, איינגעקוּטשטע גראָז.
אַ רגע איז גאָר פינסטער — ער זעט קיין זאך ניט. דערנאָך
קלאָרט זיך אויס. אין דער טונקלקייט, וואָס אונטערן גראָז,
באַמערקט ער אַ סך מאַדנע זאַכן.

אַ מורעשקעלע איז אַרויפגעקראָכן אויפן שפיץ פון אַ
דין גראָז-שטענגל. זי איז אין פאַרלעגנקייט, זי ווייסט ניט,
ווי ווייטער צו גיין. זי פויזעט אַרויף און אַראָפּ, אַרויף און
אַראָפּ.

מישקע רייסט אָפּ דאָס צווייגל פונם גרעזל און
לייגט עס אויף דער ערד. איצט וועט עס געפינען דעם וועג
אַהיים! נאָר דאָס מוראַשקעלע לויפט צוריק צום גרעזל און
קריכט אַרויף אויף אַן אַנדער צווייגל. מישקע לאַכט פריי-
לעך. מסתמא שפילט עס זיך. ער האָט אויך ליב צו קלע-
טערן אויף אַ בוים ...

באַלד זעט ער אַ שפּין — אַ גרויסן, האַריקן, שרעקלעכן
שפּין, מיט אַ סך לאַנגע, האַריקע, אויסגעבויגענע פיסלעך,

וואָס שטעקן אַרום אים פון אַלע זייטן, מיט אַ גוף, וואָס איז
קורץ און קיילעכדיק, ווי אַ ניסל. מישקע קוקט אויף אים
מיט מורא.



— אַ שפּין! אַ שפּין! ... אַט איז ער! — שרייט ער צו
די איבעריקע צוויי. סיאַמקע און מאַרוסיע רוקן זיך גע-
שווינט צו צו אים. אַצינד זיינען אַלע דריי קעפּ צוזאַמען:
דער העל-ווייסער קאַפּ איז מאַרוסיעס, דער לייכט-טונקע-

לער — סיאַמקעס, דער טיף-שוואַרצער, וואָס שטעקט אינמיטן
געהערט מישקען

— צעקוועטש! גיכער... צעקוועטש! הרגע אים, —
שרייען אויפגערעגט אלע דריי. נאָר זיי האָבן מורא צו טאָן
דאָס מיט די הוילע הענט. סיאַמקע, וואָס איז שוין אלט עלף
יאָר — מיט צוויי יאָר עלטער פון מישקען — געפינט דער
ערשטער אַ מיטל. ער שטעקט אַריין טיפער די האַנט אינס
אַרבל פון זיין העל-בלוי, געפלעקט, אוקראַיניש העמדל, וויקלס
זיך אָן דעם אַרבל אויפן פויסט און צעקוועטשט דעם שפּין.
פון דעם בריאהלע, וואָס איז נאָר וואָס אַרומגעלאָפן, פול מיט
לעבן און באַוועגונג, ווערט אַן אומבאַוועגלעכער ברוין-רוי-
טער קויטיקער פלעק. נאָר צוויי גאַנץ-געבליבענע פיסלעך
שטרעקן זיך נאָך אויס און ציען זיך צונויף און צאפּלען זיך
מיט אַ שוידער.

— אַ-האַ! וואַרפט נאָך אלץ מיט די פיסלעך? — רופט
אויס סיאַמקע.

זיינע אויגן גלאַנצן פון גרויזאַמער אויפּרעגונג. ער גיט
נאָך-אַמאָל אַ קוועטש מיטן אַרבל און צערייבט די צוויי צי-
טערנדיקע פיסלעך.

— אַ פאַסקודסטווע! — זאָגט מאַרוסיע און רוקט זיך אָפּ.
— ער בייסט זיך טאַקע! — פרעגט מישקע, מיינענדיק
דעם שפּין. — ס'איז אמת, אַז מ'שטאַרבט פון דעם... אַז ער
גיט אַ ביס?

— זיי זיינען פאַרשאַלטענע, — זאָגט סיאַמקע. — זיי האָבן
געטראָגן פייער צום בית-המקדש... יעדערער דאַרף זיי
הרגענען.

מישקען איז באַקאַנט די בעשה. ער וויל וויסן אַן
אַנדער זאַך.

— שוין לאנג איז דאָס געווען? און ער איז גאָר פאַר-
 ברענט געוואָרן? גאָרנישט ניט געבליבן?
 — גאָרנישט, — זאָגט סיאַמקע אַנטשלאָסן.
 — איך פאַרשטיי ניט! — רופט אויס מאַרוסיע באַליי-
 דיקט, — וואָס האָט איר זיך צערעדט אין אייער לשון! איך
 וועל גאָר אַוועקגיין!
 — גיי! ווער האַלט דיך? — זאָגט סיאַמקע גלייכגילטיק.
 — באַלד וועל איך זיך ביי דיר אָנפרעגן!
 — גיי, מאַרוסקא, אַהיים, פאַלג מיך. מ'וואַשט דאָך ביי
 אייך היינט די גרעט. דער טאַטע וועט נעמען אַ רימען: —
 „אַנו, קום אַהער, וווּ ביסטו דאָס פאַרפאַלן געוואָרן אויף אַ
 גאַנצן טאָג?“ — אי, וועט ער דיר אַריינשיטן! ... כּי=כּי ...
 סיאַמקע לאַכט, קוויטשענדיק פון פאַרגעניגן.
 — שווייג, טייוול! הינטיש קינד! פריער וועל איך דיר
 דיין לאַנגע נאָז אַראָפּדרייען, וועסטו בלייבן אַזוי ... אָן אַ
 נאָז ...
 זיי קריגן זיך צווישן זיך שטענדיק און ס'מאַכט זיך, אַז
 זיי צעשלאָגן זיך.
 סיאַמקען פאַרדריסט, וואָס זי וויל אים אין קיין אַך
 ניט נאָכגעבן. אין אַלץ האַלט זי זיך פאַר זיינס אַ גלייכן. זי
 האָט דינע פלינקע פיס, וואָס שטייען ניט אָפּ פון זיינע אין
 לויפן, און לאַנגע שטאַרקע הענט, פאַר וועלכע ער האָט אַ
 ביסל דרך=ארץ. זי איז אינגאַנצן דאַר, הויך און ביינערדיק.
 און כּאָטש זי איז אין איינע יאָרן מיט סיאַמקען, איז זי הע-
 כער פון אים אַוודאי אויף אַ האַלבן קאַפּ.
 מאַרוסיע גיט זיך אַ הויב=אויף און שפאַרט זיך אָן אויף
 די עלנבויגנס. איר פנים איז רויט און צעהיצט. זי איז זיך
 גרייט צו שלאָגן. מישקע איז אויך זייער אויפגערעגט. ער

פילט, אז באַלד וועט ער זיך וואַרפן אויף עמעצן, נאָר ער ווייסט נישט קלאָר — אויף וועמען. סיאַמקע איז דאָך זיין חבר, און סיאַמקע איז דאָך אַ ייד, און זי איז אַ גויע. אָבער זי איז דאָך אַזאַ גוטע! ... ער האָט זיך מיט איר קיינמאָל נישט געקריגט. און אַמאָל האָט זי זיך פאַר אים איינגעשטעלט, ווען אַ גרויסער שייגעץ האָט אים געשלאָגן. ... נאָר וואָס זאָל ער פאַרט טאָן, ווען זיי ביידע וועלן זיך צונויפֿטשעפּען? מוז ער דאָך אויך. ...

— נו, דראַנג! — ווענדט זיך סיאַמקע צו זיין קעגנערין. פונם וועג הערט זיך פּלוצים אַ שווער סקריפען פון רעדער. סיאַמקע, וואָס האָט זיך שוין אָנגעשפיגן אויף די הענט און איז געשטאַנען נאָר גרייט צו דער מלחמה, דרייט זיך תיכף אויס מיטן פנים צום וועג. צוויי דרעמלענדיקע אַקסן שלעפּן פאַמעלעך אַ וואָגן מיט האַלץ. אויבן, אויפן האַלץ, זיצט אַן אַלטער פויער אין אַ פוטערן היטל. זיין פנים איז געל און פאַרצויגן מיט קנייטשן, צום געגאָלטן קין לאָזן זיך אַראָפּ, ווי צוויי גרויע נאָדלען, זיינע שפיציקע וואָנסן, דער קאָפּ שאַקלט זיך אַהין און אַהער, און פון מויל שטעקט אַרויס אַ געלער, ליימענער ציבעק.

סיאַמקע צעלאַכט זיך פּלוצים:

— אַלע שלאָפן. ... זעט, דער וואָגן שטופט די אַקסן! די אַנדערע צוויי קוקן אויך אין יענער זייט.
— ביסט אַ ליגנער, — זאָגט מאַרוסיע. — די אַקסן שלעפּן

דעם וואָגן.

נאָר סיאַמקען געפעלט זיין געדאַנק אַלץ מער. ער פאַרלירט דעם חשק צו קריגן זיך.

— נאר! זעסט ניט, אז די אַקסן שלאָפן? ווען דער וואָגן זאָל גיט אונטערשטופן, וואָלטן זיי זיך גאָר אָפּגעשטעלט. כאַ=כאַ=כאַ...

באדן זיך!

די קינדער באגלייטן מיט די אויגן דעם וואָגן האַלץ.
וואָס ציט זיך און שוואַרצט זיך און גייט אַוועק אין דער
ווייטקייט, און לאַכן פריי און הילכיק.

— איצטער וואָס? — פּרעגט מישקע.

אַ וויילע קוקן זיי אָן איינס דאָס אַנדערע מיט גלאַנצן-
דיקע אויגן און שמייכלען! באַמת, צו וואָס נעמט מען זיך?
נאָר סיאַמקע געפינט באַלד אַן עסק.

— באַדן זיך!

זיי זיינען מסכים.

— נו, ווער גיכער!

— זיי יאָגן זיך. סיאַמקע און מאַרוסיע לויפן גלייך גע-
שווינט. מישקע שטייט אָפּ אויף עטלעכע טריט, אָבער ער
גיט זיך ניט אונטער. אַ פאַרשוויצטער און בלייכער פאַר
מידקייט, שווער טופּענדיק מיט די קליינע פיסלעך, האַלט
ער זיי נאָך פון הינטן, לויפט די גאַנצע צייט, וואָס זיי לויפן,
און שטעלט זיך אָפּ, נאָר ווען זיי שטעלן זיך אָפּ.

— אַ וויילער בחור, מישקע! — מונטערט אים מאַרוס-
סיע. — אַט אַזוי... לויף! וועסט זיין אַ גוטער לויפער!

און מישקע איז איר דאַנקבאַר פאַר די ווערטער.
דאָס טייכל איז שמאַל, אָבער טיף און שטראָמיק. פון
דער זייט איז דער ברעג אַ הויכער און אַן אָפּגעריסענער
און געדיכט באַוואַקסן מיט ווערבע-ביימער. דער אַנדערער
ברעג איז אַ פלאַכער און אַ זומפיקער. דאָרטן ציט זיך אַ גאַנץ
פּעלד פון גלייכע, דינע, מיט גרויע קאָרעס אַרומגעוויקלטע
שטעקעלעך — טשערעטן-שטאַנגען.

מארוסיע גייט אוועק אָן אַ זייט און פאַרשווינדט
צווישן די ביימער.

סיאַמקע שטעלט זיך אויף זיין געליבטן אָרט — אַ שאַר-
פער ראַנד, וואָס טרעט אַרויס איבערן וואַסער אַ פוס זיבן
די הויך. מישקע ווייסט, אז באַלד וועט ער זיך אַ רוק טאָן
צוריק אויף אַ דריי-פיר טריט, וועט זיך פאַנאָדעריאָגן און
געבן אַ שפּרונג אַריין אין טייך. בעתן פלען האַלט ער זיך
תמיד שטייענדיק, די פיס אַראָפּ, די הענט צוגעדריקט אונ-
טערן בויך. אין דערלופטן מאַכט ער אַ האַלב קיילעכדיקע
ליניע, ווי אַ רעגנבויגן, און גיט זיך באַלד אַ כליופע אין
וואַסער אַריין. אַ רגע נאָך דעם זעט מען אים ניט אַרויס.
נאָר מישקע הויבט ניט אָן מורא צו האָבן. ער ווייסט גאַנץ
גוט, אז סיאַמקע וועט ניט דערטרונקען ווערן. און באַמת,
אין מיטן טייך באַווייזט זיך תיכף אַ שוואַרץ קייקל. עס
וואַרפט זיך און טרייסלט זיך אָפּ, און שפייט זיך אין אַלע
זייטן. דערנאָך הערט זיך אַ פריילעכער, קלינגענדיקער אויס-
רוף פון נצחון:

— נו, האָסט געזען !

מישקע קאָן אויך שווימען, אָבער ער דערוועגט זיך
ניט צו שפּרינגען פון אַזאַ הויך ווי סיאַמקע. נאָר אז ער איז
שוין אין וואַסער, פילט ער זיך פונקט אַזוי פריי, ווי זיין
חבר. זיי שווימען איבערן טייכל הין און צוריק, זיי שווימען
אוועק ווייט אַראָפּ דעם שטראָם. אז זיי ווילן שווימען גיך
גייען זיי קלאַפטער, וואַרפן מיט די הענט שטאַרק און לייכט,
ניט פאַנאָדערשפּריצנדיק קיין וואַסער. אז זיי ווערן מיד,
קערן זיי זיך איבער אויף די רוקנס, לאָזן רוין די הענט און
שטופן זיך פאַמעלעך מיט די פיס. מאַרוסיע שווימט אויך מיט
זיי — נאָר זי האַלט זיך די גאַנצע צייט עטוואָס אָן אַ זייט.

צוריק, קעגן שטראָם, איז זייער שווער צו שווימען.
געוויינטלעך קריכן זיי אַרויס אויפן ברעג און לויפן ביזן
אַרט, וווּ זיי האָבן געלאָזט די קליידער.

נעבן די קליידער רוען זיי זיך אָפּ. זיי ליגן אויף דער
זון און טרוקענען זיך און קוקן אין הימל אַריין און לאַכן
פון פאַרגעניגן...

— איצטער וועלן מיר גיין רייסן עפּל, — באַשליסט
סיאַמקע אַ וויילע שפעטער.

— מאַרוסקאַ! — שרייט ער הויך, — מיר שווימען אויף
יענער זייט מיט די זאַכ-ן!

יעדער איינער דרייט צונויף זיינע בגדים אין אַ קליין
שטייף בינטל און לאָזט זיך אין וואַסער אַריין. זיי שווימען
אויפן רוקן און האַלטן צו מיט איין האַנט דאָס בינטל, וואָס
ליגט אויף דער ברוסט. אזוי שווימען זיי אַריבער דאָס טייכל,
און די בגדים זייערע בלייבן כמעט ווי ניט פאַרנעצט. אויף
דער אַנדערער זייט דאַרפן זיי צווערשט דורכגיין דאָס טשע-
רעטן-פּעלד. דאָס איז ניט קיין גרינג שטיקל אַרבעט. דער
באָדן איז נאָס און בלאָטיק, אויף טריט און שריט טרעפט
מען אָן מיטן פוס אין אַ וואַסער-גרוב, אָדער אויף אַ צעבראָ-
כענעם, שטעכעדיקן שטאַנג פון אַ טשערעט, אָדער אויף אַ
שאַרפן וואָרצל, נאָר זייערע קליינע דאַרע פיסלעך זיינען
האַרט און שוואַרץ פון בלאָטע, ווי פאַרבאַקן, און האָבן ניט
קיין מורא פאַר קיינע שוועריקייטן — זיי לויפן דאָך אום
שטענדיק באַרוועסערהייט.

נאָכן פּעלד שניידן זיי דורך אַ וועלדל פון יונגע דעמפן.
דאָס וועלדל איז שיטער. דורך די ביימער זעען זיך עטלעכע
ווייס-געקאַלכטע, ציכטיקע הייזלעך און גרויסע פרוכט-גער-
טענער, אַרומגעצוימט מיט פלויטן, געפלאַכטענע פון דינע

צווייגן. די הייזער און גערטענער געהערן צו עטלעכע רייכע בעלי-בתים פון זייער דאָרף — פון דאנילאָווקע. די הייזער פאַרדינגט מען באַאָמטע און אַנדערע פריצים פון שטאָט פאַר זומער-ווינונגען, און די גערטענער אַרענדירן סוחרים, וואָס האַנדלען מיט פרוכטן.

— צו וועמען גייען מיר?

— צו קולטיגינען.

דאָס איז קלאָר, אז צו אים.

ג.

ב א ר ע פ ל.

קולטיגינס גאָרטן איז דער גרעסטער פון אלע אַרום. דאָרטן וואַקסן די בעסטע עפֿל, באָרן און פֿלוימען. און דער וועכטער ביי אים איז אַן אלטער, אַ זיבעציק-יאָריקער ניקאַ-לייעווער סאָלדאַט אָן ציין, מיט רויטע טרערעדיקע אויגן. קולטיגין איז צו קאָרג צו האַלטן אַ יונגן און טייערן וועכטער. אין דאָרף האָבן אים אלע פיינט, דעם אלטן קולטיגינען. ער איז אַ פרעמדער — אַ געוועזענער לערער פון אַ גימנאַזיע, — אַ יאָר פינף, ניט מער, ווי ער האָט געקויפט דעם גאָרטן און אַ הויז אין דאָנילאָווקע און איז געוואָרן אַ שטענדיקער איינוווינער אין דאָרף. פונדעסטוועגן האָט מען אויך מורא פאַר אים — ער איז קלאָר אין די געזעצן, ער האָט ליב צו פירן פראָצעסן, און ער האָט באַקאַנטשאַפט צווישן די רעגירונגס-באָאָמטע אין שטאָט.

— נו, איר ווייסט דאָך, ווי אזוי, — זאָגט סיאַמקע. — טאָמער וואָס — לאָזט איר זיך גלייך צום בריקל, אַפערטל ווערסט

נידעריקער, און לויפט אריבער אויף דער רעכטער זייט. איך
וועל אייך שוין אָניאָגן.

דער גאָרטן הויבט זיך אָן ניט ווייט פונם וועלדל. די
קינדער גייען פאַרזיכטיק אַרום דעם פלויט.

פון צייט צו צייט שטעלט זיך ווער עס איז פון זיי אָפּ און
קוקט אַריין אינעווייניק דורך אַ שפּעלטל. דעם וועכטער זעט
מען עפעס ניט. זיי זוכן ווייטער. סוף-בל-סוף באַמערקט אים
מאַרוסיע. ער זיצט אויפן שוועל פון זיין נידעריק, פון ברע-
טער צונויפגעשלאָגן קעמערל און טרינקט טיי.
— נו, גייט! — זאָגט סיאַמקע שטיל.

ער גנבעט זיך צום הינטערשטן טייל פונם גאָרטן. אין
איינ רגע איז ער אויפן פלויט, און באַלד לאָזט ער זיך אַראָפּ
אינעווייניק, אָן אַ שאַרף, פלינק און גרינג, ווי אַ קאַץ. מיש-
קע און מאַרוסיע גייען צום טויער. דאָס מיידל בלייבט פון
דרויסן, טאָמער וועט זי באַמערקן עפעס אַ סכנה, וועט זי אַ
פייף טאָן — אַ דינעם, שאַרפן וואָרנונגס-פייף. מישקע עפנט
ברייט דעם טויער און מאַכט עטלעכע שפּאַן אין גאָרטן
אַריין. דעם טויער פאַרמאַכט ער ניט צוריק — ער דאַרף זיך
לאָזן אַ פרייען וועג אויף אָפּטרעטן אין פאַל פון נויט. דאָס
קאַמערל פונם וועכטער שטייט ניט ווייט פונם אַריינגאַנג.
דער אַלטער זיצט אויפן שוועל. נעבן אים, אויף אַ קלאָץ,
שטייט אַ גלאָז טיי. ער נעמט אַ שטיקל צוקער און לאָזט עס
אַראָפּ פאַרזיכטיק אין דעם טיי אַריין, דערנאָך מישט ער און
בלאָזט מיט אַ דיין, גלאָס-אַרומגעשניצט שטעקעלע.

— וואָס דאַרפסטו דאָ? — בורטשעט ער ביז, אַז ער
באַמערקט מישקען — דעם טויער פאַרמאַך ... און טראָג זיך
אַפּ! ... שרץ!

— זיידעניו, פאַרקויפסט עפל, באָרן?

— גיי! גיי! איך וועל דיר געבן א פארקויף! ... דאָ
פארקויפט מען ניט — אין דאָרף!



— איך וויל שוין ... פארקויף מיר א ביסל!
— האָסטו קאָפּיקעס? — פרעגט דער אַלטער שטיל און
קוקט זיך אַרום מיט פחד.
— פאַר דריי קאָפּיקעס גיב מיר.
— ווייז אַהער דאָס געלט.

מישקע זוכט די קאָפּיקעס, אַ מינוט פינף טאָפּט ער זיך
פלייסיק אין די קעשענעס, אין די אַרבל, הינטערן בוים,
אין היטל.

פאַר דער צייט וועט סיאַמקע דאָרטן אַ סך אויפּטאָן!
— נו, נעם דעם וועג! — דער אַלטער איז ווידער בייז.
— גיב די עפל! כ'וועל דיר שפעטער ברענגען, כ'האַב
פאַרגעסן אין דערהיים די דריי קאָפּיקעס.
— אַרויס! ... אַוועק, זאָג איך דיר ...
— ווילסט נישט?

— אַוועק, ממזר דו איינער!
— און פאַרוואָס האָסטו ציין פאַרקויפט?
— וועלכע ציין? — פאַרשטייט ניט דער וועכטער.
— דיינע ... דו אַלטער פּלעב ... אָן ציין ...
דער ניקאַלייטווער סאַלדאַט שפּרינגט אויף, ווי פון אַ ביס,
און וואַרפט זיך צו מישקען.

— דעם קאָפּ וועל איך דיר אַראָפּרייסן פאַר אַזעלכע
ווערטער, — כריפעט ער, און זיין פנים ווערט אַנגעלאָפּן
מיט בלוט.

נאָר מישקע פלייט, פילל אויסן בויגן, פון גאָרטן אַרויס.
דער אַלטער קוקט זיך אַרום. פונם יינגל איז שוין קיין זכר
ניטאָ. אַזוי ווי שדים וואָלטן אים צוגעכאַפּט. ער פאַרהאַקט
דעם טויער מיט האַרץ און גייט צוריק צו זיין אָפּגעקילטן
טיי. ער מישט ווידער אין גלאָז מיטן אַרומגעשניצטן שטע-
קעלע און בורטשעט:

— וואַרט אויס ... כ'וועל דיר שוין אַמאָל צודינען ...
חזרשער פּיסק דיינער ... וועסט מיך האָבן צו געדענקען ...
— זיידעניו ... גיסטו די עפל, זיידעניו?

דער אַלטער גיט זיך האַסטיק אַ הויב אויף און — קערט

איבער די גלאָז טיי אויפן קלאָץ. ער איז צעטומלט, ער האָט
גיט באַמערקט, ווי זיין פיינט האָט צוריק געעפנט דעם טויער
און אַריינגעגנבעט זיך אין זיין מלוכה. מישקע שטייט אָנגע-
שטרענגט, גרייט אויף אַנטלויפן. דער אַלטער זעצט זיך רויק
אַנידער צוריק אויף דער שוועל און גיסט זיך אָן פון קענדל,
וואָס שטייט דערביי, אָן אנדער גלאָז טיי. ער פרוווט זיך
גיין מיט אַ נייעם גאַנג.

מישקע קייכט פון געלעכטער.

— כאַ-כאַ-כאַ... אויסגעגאַסן דעם טיי... אַלטער תרח!...

ליימענע הענט!...

דער וועכטער שווייגט. מיט ציטערנדיקע ליפן גיט ער
א זופ דעם טיי און שטעלט אַוועק די גלאָז צוריק אויפן
קלאָץ. מישקען פאַרדריסט זיין גלייכגילטיקייט, ער גייט צו
נענטער און בויגט זיך צו דער ערד, כמעט ווי ער זעצט
זיך. דאָס איז דער העכסטער גראַד פון פאַראַכטונק, וואָס ער
וואַגט אַרויסצווייזן דעם אַלטן וועכטער.

— אַלטער תרח, בעזים-באַרד!...

פלוצים, אָן ווערטער, גיט זיך צו אים אַריס דער אַל-
טער. זיין אַלט, שפּרינגענדיק פנים איז שרעקלעך, די אויגן
פלאַמען פון אונטער די געדיכטע, גרויע ברעמען, די גרוי-
געפלעכע באַרד האָט זיך צונויפגעשלאָגן אין איין שטיק
און פאַרקראַכן אין דער זייט. ביי מישקען האָט זיך עפעס
ווי אָפּגעריסן אין האַרצן. ער וויל לויפן, ער ווייסט, אַז ער
מוז לויפן — און קאָן ניט. פאַר שרעק נעמט עס ביי אים אָפּ
די פיס. ער שטייט שטיל, אָן לשון און אָן באַוועגונג. אזוי
לויפט איבער אַ לאַנגע שוידערלעכע רגע.

— א! — לאָזט ער אַרויס פלוצים אַ קורצן, שניידנדיקן

אויסגעשריי.

און באַלד גיט ער אָן אומגעלומפערטן שפרונג, רייסט זיך אַרויס פון גאָרטן און פֿליט אָן אַ קאַפּ, באהערשט פון אַ בלינדן משוגענעם שרעק־געפיל. ער לויפט אָן אַ וועג, דאָס האַרץ קלאַפט אין אים, ווי אַ שטיינדל אין אַ ליידיקער פּוש־קע, די פיס בויגן זיך אונטער — אַ, דער וועכטער יאָגט אים אָן! באַלד וועט ער אויסשטרעקן זיינע לאַנגע הענט, אַרויפֿלייגן אים אויף די פֿלייצעס זיינע שטעכעדיקע, ביינער־דיקע פינגער — דאָן, ווייסט ער, וועט ער פאַלן און שטאַרבן אויפן אָרט...

— מישקע, שטיי! מישקע! — הערט ער אַ קול, אים דאַכט זיך, אַז דאָס איז מאַרוסיעס קול.
מער האָט ער ניט קיין כּוח צו לויפן!

— מישקע, שטיי! קיינער יאָגט זיך ניט נאָך! — און מאַרוסיע כאַפט אים אָן פון הינטן פאַרן העמדל.
מישקע פאַלט אַנידער, ווי פון אַ קלאַפּ איבערן קאַפּ. נאָר באַלד גיט ער זיך אַ הויב אויף, שטעלט זיך אויף די קני און קוקט אויף איר מיט ווילדע, צעטומלטע אויגן. מאַרוסיע זעצט זיך נעבן אים. זיין אויסזען שרעקט זי, עפעס פאַרקלעמט איר דאָס האַרץ. זי קוקט אויף אים מיט רחמנות — ער איז דאָך אַזוי קליין, אומבאַהאַלפן, און זי — אַזאַ גרויסע און אַזאַ שטאַרקע!

— מישא, מישענקאַ... וואָס איז דיר?

— מאַרוס־קאַ... — ער פאַרשטייט נאָר, אַז זי איז נעבן אים. קיין ספּנה, הייסט דאָס, איז נישטאָ.
זי בויגט צו זיין שוואַרץ קעפל, לייגט עס צו זיך אויף די קני, און אַזוי לייגט ער אַ קורצע וויילע איינגעשפאַרט מיטן פנים אין אירע קני, און וויינט. פלוצים באַרויקט ער זיך.
— וווּ איז ער... דער אַלטער? פרעגט ער שטיל.

— ער איז ניטאָ, מישענקאָ... האָב ניט מורא... ער
איז געבליבן אין גאָרטן.

זיי זיצן ביידע און שווייגן. דערנאָך גיט זי אַ געשריי:
— קום לויפן ביזן בריקל!

זיי גיבן זיך ביידע אַ יאָג. היינטיקס מאָל וויל זי אים
נישט איבעריאָגן. זיי דערגרייכן דעם אָרט אין איין צייט.
מישקע שפּרינגט אַרויס אויף אַ שפּאַן ווייטער און שרייט
אויפגערעגט:

— איך בין דער ערשטער!

מאָרוסיע שמייכלט. זאָל זיין, ער איז דער ערשטער. זי
וויל זיך ניט קריגן מיט אים.

אויף יענער זייט טייך שטעלן זיי זיך אָפּ, וואָרטנדיק
אויף סיגמקען. ער קומט ערשט אין אַ פערטל שעה אַרום.

— וואָס האָט זיך דאָרטן געטראָפן מיט אייך? — פרעגט
ער און, ניט וואָרטנדיק אויף קיין ענטפער, קלאַפט ער זיך
מיט די הענט איבער דער ברוסט און זאָגט מיט זעלבסט-
צופרידנקייט:

— אָט איז דאָס... דאָ האָט איר דאָס...

אין בוזים, אונטערן העמדל, ליגט ביי אים אַנגעפאַקט
אַ היפש ביסל עפל מיט באָרן.

ד.

מיט די וואַנדערנדיקע פּלײַ-זמר.

אין דערפרי קומט אין דאָרף אַ טרופע וואַנדערנדיקע
פּלײַ-זמר — אַן אַלטער סערב, אַ יונגע סערבין און אַ מאַלפּע.
באלד קלייבט זיך אַרום זיי צונויף אַ המון פון דאָרפֿ-

שע קונדסים, וואָס טרעט שוין מער נישט אָפּ פון זיי און
שלעפט זיך זיי נאָך פון איין הויז צום אנדערן.

אז מישקע קומט צו לויפן, טרעפט ער שוין סיאַמקען
און מאַרוסיען אין גאָס. זיי זיינען פריער געקומען. די סערבן
גייען פאַמעלעך פון שטוב צו שטוב, שפילן אומעטום און
מאַכן פאַרשטעלונגען מיט דער מאַלפּע.

ער איז אַ דאַרער און איינגעהויקערטער אַלטער מאַן
מיט שאַרפע פלייצעס און אַ פינסטער, קרענקלעך פנים. אין
די הענט האַלט ער אַ העל=שיינענדיקע מעשענע טאַץ, וואָס
איז באַהאַנגען מיט אַ סך קליינע גלעקעלעך. אז זיי שטעלן
זיך וווּ אָפּ, פויקט ער אין דער טאַץ, און די גלעקעלעך קלינגען
געשווינט און איילנדיק, אַזוי ווי זיי וואַלטן זיך געיאָגט
איינס נאָך דאָס אנדערע. זיין מיטגייערן איז שלאַנק און
גראַציעז, מיט געהאַרכזאַמע באַוועגונגען, דאָס פנים ריין און
מיידלש=קיילעכדיק, באַווייט מיט אַ מין שטילן טרויער. זי
שפילט אויף אַ האַרפע — אַ לאַנגע, דריי=עקיקע האַרפע, וואָס
דערלאַנגט איר כמעט ביזן קין, ווען זי שטעלט זי אַוועק
אויף דער ערד. זי קלייבט איבער די סטרונעס מיט אירע
לאַנגע, דינע פינגער און זינגט מיט אַ שוואַכן, אַנגענעמען
קול עפעס אַ פרעמד, אומפאַרשטענדלעך לידל. די אומבאַ=
קאַנטע ווערטער ציען זיך פאַמעלעך און מעלאָדיש, רינען
אַריין איינע אין די אנדערע און ווערן ווי איין וואָרט —
אַזוי ווי אַ וועקסן ליכטל, וואָס וויל זיך נישט איבעררייסן און
ציט זיך אויס אין אַ לאַנג, דיין=דיין פעדימל...

פון אייניקע הייזער טראָגט מען זיי אַרויס אַ לאַפּן ברויט,
פון אנדערע אַ האַלבע קאַפּיקע, פון דריטע טרייבט מען זיי
אַוועק מיט הינט און מיט שטעקנס. אז זיי קומען צו אַ חשובערן
הויז, וווּ מ'קאָן זיך ריכטן אויף אַ בעסערן לויף, לאָזן זיי אין

גאנג אויך די מאַלפּע. דער סערב נעמט זי אַרויס פון הינ-
טערן בוזים, וווּ זי לייגט ביי אים פאַרשטעקט די גאַנצע צייט,
און האַלט זי פאַר אַן עק פון אַ דין, שטאַלן קייטל, צו וועלכן
זי איז צוגעקייטלט. די מאַלפּע איז בראָנז-שוואַרץ, זייער
קליין און רירעוודיק. זי האָט אויף זיך אַ העל-פאַרביק,
שאַרכנדיק קליידל, דער אויבערשטער טייל פון איר קערפער
איז נאַקעט, דאָס פנימל איז קליין, מאָגער און ערנסט. עס
לייגט אויף אים אויסגעגאַסן עפעס אַ צער און געדריקטקייט,
וואָס גיט אים צו אַ מאַדנעם אויסדרוק פון מענטשלעכקייט.
די מאַלפּע נעמט אַן אויסגעבויגן, האַלב-קיילעכדיקן שטעקל
און לייגט עס אַרויף צו זיך אויף די פלייצעס — דאָס
שטעלט זי פאַר, ווי אַ מיידל גייט נאָך וואַסער. די סערבין
זינגט:

— נאָך וואַסער בין איך מיר געגאַנגען...
און די מאַלפּע טאַנצט.

אַזוי רוקט זיך די פראָצעסיע — די סערבין מיטן המון
קינדער, וואָס שטייען פון זיי נישט אָפּ אויף אַ שפּאַן — איבערן
גאַנצן דאָרף. אויפן צווייטן עק דאָרף שטעלן זיי זיך אָפּ ביי
אַ גרויס, טונקל-גריין, צוויי-גאַרנדיק הויז, וואָס זעט אויס, ווי
אַ פריצישע וויינונג.

דאָס איז קולטיגינס הויז. מיט אומזיכערע טריט גייען
אריין די פלי-זמר אינם ברייטן, מיט אַ צוים פון שטעכעדיקע
ברעטער אַרומגעצוימטן הויף, וואָס לייגט הינטער דער שטוב.
אפשר וועט זיי דאָ שפילן דאָס גליק, וואָס האַלט זיי היינט
אין איין נאָרן. באַלד פלייט אַרויס פון עפעס אַ ווייטן ווינקל,
וווּ ער איז געלעגן און געגענעצט אויף די פליגן, אַ
גרויער, אָפּגעקראַכענער, מאָגערער הונט. ער פרייט זיך, וואָס
ס'האָט זיך געפונען פאַר אים אַ שטיקל אַרבעט. ער שפרינגט

אָרום די אַריינגעקומענע און בילט אויף זיי מיט אַ אויסער-
געוויינטלעכער באַגייסטערונג. אַדרבא, זאָל דער בעל-הבית
זען, אַז ער קומט אויך אויף עפעס צונויף!

פּלוצלונג גיט אַ סקריפע די טיר. פון הינטערן שוועל
קוקט אַרויס דער אַלטער קולטיגין. זיין פנים איז שווייסיק
און אויפגעלאָפן פון פאַרשלאָפנקייט, ער קוקט ביז אויף די
אומגעבעטענע געסט, וואָס זיינען געקומען שטערן זיין מנוחה.
— וואָס שלעפט איר זיך דאָ אָרום? — שרייט ער היי-
זעריק. — ווער האָט אייך דערלויבט צו פויקן אונטער די
פענסטער? פעסער האָט איר? האָ?

די פּלי-זמר בלייבן שטיל. דער אַלטער סערב געמט די
מאַלפּע צוריק אין בוזים אַריין. דאָס מיידל הויבט אויף אירע
אומעטיקע אויגן אויף קולטיגנען. זי קוקט אויף אים מיט
שרעק. ער שטייט אין טיר אין איינע וועש, דיק, פאַרגאַסן
מיט פעטס, דאָס פנים זיינס איז צעקראָכן און אויפגעשוואָלן
און באַדעקט מיט אַ געלבלעך-ראַזיקער רויטקייט. ער אָטעמט
קורץ, שווער און הילכיק און קוקט אויף דער טרופע מיט
פרייטע, שטייענדיקע, בייזע אויגן. דאָס מיידל קערט זיך אָפּ
פון אים מיט אַ מינע פון עקל, פחד און אונטערטעניקייט,
זי זאָגט שטיל:

— לאָמיר גיין, זיידע.

און זיי גייען אַוועק.

מישקע און סיאַמקע האָבן באַגלייט די וואַנדערנדיקע
טרופע אפשר גאַנצע צוויי ווערסט.

צום סוף האָט דער אַלטער סערב דערפילט סיאַמקעס
בקשה — באַוויון זיי נאָכאַמאָל די מאַלפּע. דאָס מיידל האָט
אַ גלעט געטאָן מישקען איבערן קאַפּ און געהייסן זיי גיין
אַהיים. אַצינד שפּאַנען זיי פאַמעלעך, — זיי האָבן גיט וואָס

צו איילֹו זיך. זיי קערן זיך אום אין דאָרף צופרידענע.

ה.

באַגעגעניש מיט אַנטיפקאַ דעם פאַסטור.

פון דאָרף גייט אָן זיי אַנטקעגן אַנטיפקאַ דער פאַסטור.
סיאַמקעס שוואַ. דאָס איז אַ שייגעץ פון אַ יאָר פופצען. קליינ-
ווקסיק, בייז און געזונט, מיט אַ טעמפ פנים און אַ קאָפּ, וואָס
איז קיילעכדיק און שווערלעך, ווי אַ קעסל.
— אַנטיפקאַ, וואָס מאַכן דינע גענוז? — שרייט סיאַמקע
פון דערווייטנס.

דער שייגעץ פילט טיף די באַליידיקונג. דאָס האָט ער
פאַר-אַ-יאָרן געפיטערט גענוז, היי-יאָר פיטערט ער שוין
בהמות, ווי אַ גרויסער. ער שטעלט זיך אָפּ און שפייט אויס
מיט פאַראַכטונק.

— טפוי אויף דיין קאָפּ... זשיד-פאַרן!

— טשעפע אים ניט, — זאָגט מישקע — ער וועט אונז
געבן קלעפּ.

— זאל ער נאָר פרווון!

— שנויצן-פרעסערס! — זאָגט דער פאַסטור און גייט
זיי אַנטקעגן.

— כאָם! ... ליימענער גולם! ... אַ קאָפּ, ווי אַ טאָפּ! ...
— וואָס?

— דאָס האָט ער פיינט, ווי טויט, — זאָגט סיאַמקע צו
מישקען און שרייט נאָכאַמאָל: — אַ קאָפּ, ווי אַ טאָפּ-אָפּ!
אַנטיפקאַ גיט זיך אַ לאָז צו אים.

— אַנטלויף! אַנטלויף! — שרייט מישקע און וואַרפט
זיך אין דער זייט.

סיאָמקע ענטפערט נישט. ער שטייט אויף זיין אָרט, אָן
באוועגונג, אַ בלייכער, און קוקט מיט פייערדיקע אויגן אויפן
שונא. מישקע שטעלט זיך אָפּ און מאַכט אַ טריט צוריק.
אַנטיפקאַ לויפט שוין פאַמעלעכער, סיאָמקעס פעסטקייט
מאַכט אויף אים אָן איינדרוק. פונדעסטוועגן פלייט ער אָן
אויפן יינגל און גיט אים אַ שטאַרקן שטויס.

— וועסט רעדן? — שרייט ער, — אַ-נו, זאָג נאָך אַ מאָל!

— וואָס שטויסטו זיך!

— זאָג, אַקאַרשט, זשיד-פאַרד!

— נעם צו די הענט... שטויס זיך ניט!

זיי שטייען איינער קעגן דעם אַנדערן, ווי צוויי בייזע
בעק. סיאָמקע, וועלכער איז אָפּגעפּלויגן פונם ערשטן שטויס
אויף צוויי שפּאַן צוריק, שטייט אויפן נייעם אָרט אַזוי פעסט,
ווי אויף דעם פר'ערדיקן. אַנטיפקאַ ווייסט ניט וואָס צו טאָן.
— זע, אַ צווייטן מאָל וועל איך דיך ממיתן פאַר די ווער-
טער, — וואָרנט ער, אַוועקגייענדיק.

— איך האָב דיך אין דר'ערד, — רופט זיך אָפּ סיאָמקע,
ווען דער שייגעץ האָט זיך שוין דערווייטערט אויף אַ צען טריט.
אַנטיפקאַ גיט אַ קער דעם קאַפּ, גיט אַ שפיי און גייט
ווייטער מיט זיין וועג.

— זעסט, מישקע, — זאָגט סיאָמקע מיט גאווה, — מ'דאַרף
קיינמאָל ניט אַנטלויפן. איין מאָל וועסטו אַנטלויפן, און דאָס
צווייטע מאָל וועט ער דיך שוין ערגעץ-ווע פאַקן און גוט אַנברעכן
די ביינער. און צו מיר וועט ער שוין מער ניט צושטיין. ער
זעט, אַז איך האָב פאַר אים קיין מורא ניט.

מישקע קוקט מיט אַכטונק און קנאה אויף זיין חבר.
ער וואָלט אויך געוואָלט זיין אַזוי, ווי סיאָמקע, אָבער ווי
דערגרייכט מען דאָס?

— קום צו מיר, — זאגט סיאָמקע.

זיי פאַרקוקן זיך אינם הינטערשטן טייל פון סיאָמקעס הויף. דאָ לייגן זיי זיך אינם געדיכטן גראָז, אונטערן פלױט, דער פלױט איז אַ נידעריקער, צונויפגעשלאָגן פון גרויע, פאַרשטויבטע ברעטער.

ביי אַ האַלבער שעה לייגן זיי און רוען. דערנאָך קריכן זיי אַרויף אויפן בערגל, וואָס הויבט זיך אין הויף ניט ווייט פונם פלױט. פון דאָנען זעט מען ווייט אין פעלד. ס'איז פוסט צרום, נאָר אַ ווינטעלע בלאָזט און שאַקלט דאָס הויכע גראָז. — שוין צייט צו שניידן, — זאגט מישקע.

באלד באַמערקן זיי אַנטיפקאן דעם פאַסטוך, מיט זיינע בהמות. ער איז גאָר ניט ווייט פון זייער פלױט, נאָר אַ ביסל אָן אַ זייט. זיי הויבן זיך אָן רייצן מיט אים. אַנטיפקא ענטפערט זיי מיט אַ האַגל פון זידלעריי און שטיינער. זיי לאַכן פון אים. דאָ, הינטערן פלױט, ביי זיך אין דער היים, האָבן זיי פאַר אים גאָר קיין מורא ניט. זיי בויגן זיך איין, און די שטיינער, וואָס ער שללידערט, פלײען אַריבער, ניט אָנרירן-דיק עמעצן פון זיי, קיין איין שטיין טרעפט זיי ניט! זיי וואַרפן אים שטיינער צוריק, און לאַכן, ווען ער שפּרינגט אָפּ, אום אויסצומיידן אַ קלאַפּ. ער האָט ניט קיין פלױט, וואָס זאָל אים באַשיצן!...

ו.

צו די בינשטאקן.

דער פרימאָרגן איז אַ ליכטיקער, ריינער זומער-פרי-מאָרגן. אויפן העל-בלויען הימל זעט זיך קיין איין וואַלקנדיג-ניט. די לופט איז פריש. ס'איז גרינג און פריילעך צו אַטע-

מען. מישקע כאפט זיך אויף גאנץ פרי, עס ליגט זיך אים
 ניט אין בעט, ער האט היינט אזוי פיל וואס צו טאן! דער
 פעטער יעקב האט אים נעכטן אנגעזאגט, ער זאל קומען —
 ער נעמט ארויס היינט דעם האָניק פון זיינע בינשטאָקן.
 מישקע לויפט טאנצנדיק. אָט איז סיאַמקעס הויף. מיש-
 קע גיט אַ לייכטן פייף, קומט סיאַמקע אַרויס פון שטוב.
 — קום, סיאַמקע! דער פעטער יעקב נעמט היינט אַרויס
 דעם האָניק פון די בינשטאָקן. ער האט מיר אַליין געזאָגט,
 איך זאל קומען.

— גוט, איך גיי.

און אָט זיינען זיי שוין ביים פעטער יעקב.
 — שוין געקומען, קונדסים? — באַגעגנט זיי דער פעטער
 יעקב מיט אַ פריילעכן שמייכל.

דער פעטער יעקב בינדט זיך אַרום, בעת מעשה, דעם
 קאַפּ מיט אַ טיכל. די יינגלעך גיט ער אויך צו טיכלעך און
 שמאַטעס אויף אַרומצווויקלען די הענט. צוליב זיך האט ער הענ-
 טשקעס. אָבער ער טוט זיי ניט אָן — זיי זיינען ביי אים
 פאַרשטעקט הינטערן גאַרטל. די בינען, זאָגט ער, קענען אים
 און טשעפען אים ניט.

דער פעטער יעקב צינדט אָן אַ האַלב צעקוועטשטן, בלע-
 כערנעם לעמפל אָן אַ גלעזל. דאָס לעמפל ברענט מיט אַ שוואַך
 פייערל, נאָר דערפאַר וואָרפט עס אַרויס גאַנצע הויפּנס
 שוואַרצן, געדיכטן רויך.

— מ'דאַרף נאָר ניט שרעקן זיך, מ'דאַרף זיין רויך, —
 זאָגט אָן דער פעטער יעקב, — אַ'ניט ווערן זיי אויך צע-
 שראָקן... פאַר שרעק בייטן זיי זיך... און אזוי זיינען זיי
 גוטע... איר מיינט, אז אַ בין האט קיין שכל ניט? אָהאָ,
 נאָך אַ מין שכל! גלצט אזוי וועט זי זיך אויף קיינעם ניט.

ווארפן. זי ווייס, וועמען מ'דארף בייסן און וועמען מ'דארף ניט.
א פרעמדער זאץ קומען, אגנב, למשל, אדער אחיה, אוואָסערע
ס'איז — וועלן זיי מעגן דאנקען גאט, אז זיי וועלן אוועקגיין
גאנצע... און דעם בעל-הבית ווייסן זיי! וויפיל זיי דארפן האָניק
צולייבן ווינטער, לאָז איך זיי איבער, און נעמען נעם איך דאָס
רעשט, וואָס איז סיי-ווי-סיי ניט נויטיק. נו, פאַר דער טרחה,
וואָס איך גיי אַרום אַרום זיי, קומט דאָך מיר עפעס, — דער
פעטער יעקב שמייכלט גוטמוטיק. — איצטער וועלן מיר זיי
שיקן שפּאַצירן. זאָלן זיי גיין אַ ביסל דורכלופטערן זיך.

אין אַ ווינקל פון קליין גערטנדל שטייען די בינשטאָקן —
פינף דיקע, גלאַט-אַרומגעהובלטע, פון אינעווייניק אויסגע-
הוילטע קלעצער. די מילער פון די בינשטאָקן זיינען פאַר-
רוקט מיט דינע, אַקוראַט-צוגעפאַסטע ברעטלעך. אין די
ברעטלעך זיינען דורכגעמאַכט קליינע שפעלטעלעך — די גע-
ווינדלעכע גענג פון די בינען. אַרום די קלעצער קאָכט אַן
אומיפהערלעך זשומען. קליינע, שוואַרצע, הודזשענדיקע
קייקעלעך דרייען זיך אין לופטן, אַרום די קווייטן און
עפלביימער פונם גערטנדל, אַרום די בינשטאָקן, קריכן אַריין
פסדר אין די קלעצער דורך די שפעלטעלעך און פליען פון
דאָרטן צוריק אַרויס.

דער פעטער יעקב נעמט אוועק דאָס ברעטל פון איינעם
פון די בינשטאָקן. עס דעקט זיך אויף אַגרויסע, שוואַרצע עפע-
נונג. פון אינעווייניק גיבן זיך אַ שיט אַרויס אַ סך שוואַרצע,
זשומענדיקע, ביזע באַשעפענישן. עס דאַכט זיך, אז עפעס אַ
משונהדיקע, שטראָמיקע, שוואַרצע חיה פויזעט אַרויס פון
דעם אויסגעהוילטן קלאָץ און ציט זיך אַרויף... דער פעטער
יעקב בורטשעט, רעדט זיי איין און ביזערט זיך אויף זיי:
— נו, נו, טייערינקע, רוקט זיך... קריכט אַרויס...

גייט, לופטערט זיך דורך ... קיינער וועט אייך ניט טאן קיין
שלעכטס ... נו, שוין! ... גיכער! ... כ'קאן דאָ ניט שטיין
ארום אייך א גאנצן טאָג!

זיי קלייבן זיך געדיכט ארום דעם בעל-הבית. זיי ווילן
פארטיידיקן זייער היים — מעג דער שונא זיין ווער ער וויל!
זייער מחנה ווערט תמיד גרעסער, דאָס הודזשען — דראָענ-
דיקער. נאָר ס'איז שווער עפעס צו טאָן. די פעל פונם פיינט
איז א האַרטע — קוים וואָס מ'קאָן זי דורכשטעכן, און פון
זיין לעמפל שלאָגט אַזאָ געדיכטער און עקלהאפטער רויך,
אַז דער קאָפּ הויבט זיך אָן צו דרייען, און ס'ווערט ניט גוט.
די בינען קאָנען ניט אַריבערטראָגן דעם רויך, זיי פליען אָפּ
פונם פעטער יעקב, אָפגעשוואַכטע, פאַרחלשטע. נאָר באַלד
זוי זיי מונטערן זיך אָפּ אַ ביסל, לאָזן זיי זיך צוריק צו אים;
עס קומען אויך אָן נייע פונם בינשטאָק, ראַנגלען זיך, און
דרייען זיך ווי שפורע. און אזוי שטייט ער אַ צייט אין מיטן
פון אַ טאנצנדיקן, שוואַרצן געמיש פון רויך און בינען. נאָר
ביסלעכווייז ווערט ארום אים ליכטיקער און גערוימער. דער
רויך איז שטאַרקער ...

די יינגלעך זיינען אומרויך. זיי וויקלען זיך בעסער
אין די טיכלעך, טרייסלען מיט די קעפּ, מאַכן מיט די הענט,
טרייבנדיק פון זיך די בינען.


— דרייט זיך ניט! בלייבט רויך! אַז איר שרעקט זיך —
וועלן זיי זיך בייסן ... מיכעלע, קום אַהער! האַלט דאָס
לעמפל!

מישקע נעמט דאָס לעמפל אין איין האַנט און מיט דער
אַנדערער וויקלט ער שטייפער דאָס טיכל ארום דעם פנים.
ער פאַכט ארום מיטן לעמפל, און דער פעטער יעקב לייגט
אָן דעם האַניק אין אַ טאָפּ.

אין דעם בינשטאק זיינען נאך אלץ פאראן בינען. עט-
לעכע בינען פאלן אריין אין טאפ צוזאמען מיטן האָניק. דער
פעטער יעקב נעמט זיי פאָרזיכטיק אַרויס. זיי פויזען אומבאַ-
האַלפֿן איבער זיינע גראָבע, קלאַציקע פינגער. ער ברענגט
צו די האַנט צו דער עפענונג פונם בינשטאָק, און זיי שלעפֿן
זיך לאַנגזאַם צו זיך אין נעסט אַריין.

נאָך דעם ווי מען איז פאַרטיק מיט אלע בינשטאָקן,
פאַרקלייבן זיך די ייִנגלעך אין אַ שאַטן, אונטער אַן אלטן
באַרנבוים, וואָס שטייט אין הויף נעבן דעם פעטער יעקבס
הויז, און עסן ברויט מיט פרישן האָניק.

די זון איז שוין הויך. דער טאָג איז אַ הייכער. אונטערן
בוים, אין שאַטן, איז גוט צו ליגן.
די ייִנגלעך הויבט אָן צו שלעפֿערן.



פארלאג „קולטור-ליגע“ ווארשע.

שול-ביבליאטעק

ערשטע סעריע

אָריגינעלע ווערק:

1. מענדעלי מו"ס דאָס קעזבל.
2. שלום עליכם . דאָס מעסערל.
3. י. ל. פרץ . קינדער-לידער.
4. ש. פרוג . דאָס שטייטל.
5. מ. ז. פייערבערג . פיינאַכט.
6. ח. נ. ביאַליק . נח און מאַרינקע.
7. ש. אַש . יאָסעלע.
8. א. רייזין . די פאַבריק דער בוים.
9. מ. סטאַווסקי . לבן הארמי.
10. א. ראובני . קינדער.

צווייטע סעריע

איבערזעצונגען.

צענמראלער ביכער = לאגער
קולטור = ליגע".

ווארשע, לעשנא 52, וו. 3.

